

Email: contact.seckerala@gmail.com electionker@gmail.com	<h1 style="margin: 0;">പത്രക്കുറിപ്പ്</h1>	TELEPHONE: 0471-2321233 MOBILE :8281000127 www.sec.kerala.gov.in
കേരള സംസ്ഥാന തിരഞ്ഞെടുപ്പ് കമ്മീഷൻ		5th December 2015

തിരഞ്ഞെടുപ്പ് ചെലവ് കണക്ക് ഡിസംബർ 7 –വരെ സ്വീകരിക്കും

തദ്ദേശഭരണ തിരഞ്ഞെടുപ്പിൽ മത്സരിച്ച സ്ഥാനാർത്ഥികളുടെ ചെലവ് കണക്ക് ഡിസംബർ 07 വരെ സ്വീകരിക്കുമെന്ന് സംസ്ഥാന തിരഞ്ഞെടുപ്പ് കമ്മീഷൻ അറിയിച്ചു.

ഗ്രാമപഞ്ചായത്തിൽ മത്സരിച്ചവർ ബ്ലോക്ക് പഞ്ചായത്ത് സെക്രട്ടറിയ്ക്കും ബ്ലോക്ക് പഞ്ചായത്തിൽ മത്സരിച്ചവർ ജില്ലാ പഞ്ചായത്ത് സെക്രട്ടറിയ്ക്കും ജില്ലാ പഞ്ചായത്ത്, മുനിസിപ്പാലിറ്റി, കോർപ്പറേഷൻ തലങ്ങളിൽ മത്സരിച്ചവർ ജില്ലാ കലക്ടർക്കുമാണ് കണക്ക് നൽകേണ്ടത്.

ഗ്രാമപഞ്ചായത്തിൽ ഒരു സ്ഥാനാർത്ഥി 10,000 രൂപ വരെയും ബ്ലോക്ക് പഞ്ചായത്ത്, മുനിസിപ്പാലിറ്റി എന്നിവിടങ്ങളിൽ 30,000 രൂപവരെയും ജില്ലാ പഞ്ചായത്തിലേയ്ക്കും കോർപ്പറേഷനിലേയ്ക്കും മത്സരിച്ചവർ 60,000 രൂപവരെയും ചെലവാക്കാം. സ്ഥാനാർത്ഥിയോ, ഏജന്റോ സ്ഥാനാർത്ഥിയ്ക്കുവേണ്ടി മറ്റാരെങ്കിലുമോ ചെലവാക്കിയ തുക കണക്കിൽപ്പെടുത്തണം.

സ്ഥാനാർത്ഥി നാമനിർദ്ദേശം ചെയ്യപ്പെട്ട ദിവസം മുതൽ ഫലപ്രഖ്യാപന ദിവസം വരെയുള്ള ചെലവുകണക്കാണ് നൽകേണ്ടത്. കണക്കിനൊപ്പം രസീത്, വൗച്ചർ, ബില്ലി് എന്നിവയുടെ സ്വയം സാക്ഷ്യപ്പെടുത്തിയ പകർപ്പും നൽകണം. അവയുടെ ഒർജിനൽ സ്ഥാനാർത്ഥി സൂക്ഷിക്കുകയും ആവശ്യപ്പെടുന്നപക്ഷം പരിശോധനയ്ക്കായി നൽകുകയും വേണം. സ്ഥാനാർത്ഥികൾ എൻ 30 ഫാറത്തിലാണ് കണക്ക് നൽകേണ്ടത്. നിശ്ചിത തീയതിയ്ക്കകം ചെലവ് കണക്ക് നൽകാത്തവരേയും, തെറ്റായ കണക്ക് നൽകിയവരേയും അഞ്ചു വർഷത്തേക്ക് തദ്ദേശഭരണ തിരഞ്ഞെടുപ്പിൽ മത്സരിക്കുന്നതിൽ അയോഗ്യരാക്കുമെന്നും കമ്മീഷൻ അറിയിച്ചു.

(എസ്.ഇ.സി. 226/2015)